

**Бәхтияр
Ваһабзадә**



**Сағаликдә
бөјүклүк**

ЈАЗЫЧЫ
БАКЫ
1978

ҺЕЈРӘТ, ЕЈ БҮТ!..

Өмрүмүз боју муғамлара гулаг асмышыг. Јаныглы сәсләр, шикајәт долу наләләр бизи көзлә көрүнә бил-мәјән сәһрләр дүнјасына апармыш, гәлбимизи гәрибә фикирләрин гојнуна атмыш, бизи дүшүндүрмүш, дүшүндүрмүшдүр.

Гәрибә бурасыдыр ки, ејни муғам мүхтәлиф вахтларда бизим гулағымыза башга-башга сөzlәр, башга-башга мәтләбләр пычылдајыр, һәр дәфә бизи башга аләмин гојнуна атыр.

Муғамла әкиз олан Фүзули ше'ри дә белә... Биз Фүзулини дөнә-дөнә охумуш, һаггында дөнә-дөнә јазмыш, ич вә чөл мәналарыны арашдырмыш, дөнә-дөнә тәһлил етмиш, башгаларынын да онун һаггында јаздыгларыны дөнә-дөнә инчәләмишик.

Лакин...

Һабил Каман, Гәдир Рүстәмов, Камил Чәлилов көһнә муғамда тәзә рәнк, тәзә чаларлар көрүб, ону көрдүкләри шәкилдә бизә тәзәдән чатдырдыглары кими, һәр әсрин Фүзули тәдгигатчысы да бу бөјүк даһидә јени рәнкләр, јени чаларлар тапыр вә гоча Фүзулини бизә башга шәкилдә тәгдим едир.

Мән Фүзули тәдгигатчысы дејиләм. Фүзулини там мәнада баша дүшүрәм—иддиасында да дејиләм. Лакин вахтилә Фүзули сәнәтиндән баша дүшдүкләрим и јашымын бу чагында ајры чүр баша дүшүрәм...

Инди гәлбимдә гајнајан, мәни исидән, дүјгуларыма атәш верән јени дүшүнчүләрим и һөрмәтли охучуларымла бөлүшмәк истәјирәм:

1. ЈЕР ОҒЛУ, ЈЕР ШАИРИ

Истәр Азәрбајҗан вә истәрсә дә Шәрг вә Гәрб тәдгигатчылары бә'зи һалларда Фүзули ешгини платоник ешг—һәјатла һеч бир әлагәси олмајан гејри-реал, әфсанәви, хәјали, мистик ешг адландырыр, бу ешги тәсәввүф ешги илә әлагәләндириләр. Әлбәттә, бу мүддәаны ирәли сүрәнләрин әлләриндә мүәјјән әсаслар вардыр. Лакин буну гејдсиз-шәртсиз гәбул етмәк дә, фикримизә көрә, дүз дејил. Она көрә ки, тәсәввүф Фүзули јарадычылығынын маһијјәтиндә дејил, әләмәтләриндәдир.

Фикримизчә, Фүзули ше'риндәки тәсәввүф, онун өзүндән әввәлки әдәбијјатын үмуми руһундан, ән'әнәсиндән кәлир. Фүзули, зәманәсинин бүтүн биликләринә саһиб олан, өзүндән әввәлки әдәбијјат вә фәлсәфәни дәриндән билән уstad шаирдир. О, јәгин ки, Мөвлана Чәләләддин Румини, Шәмс Тәбризини, Шејх Маһмуд Шәбүстәрини вә Нәсимини дәриндән билирди. Бу әдәби тә'сир вә ән'әнә Фүзули јарадычылығына да өз тә'сирини көстәрмәјә билмәзди.

Буна көрә дә биз Фүзули ше'риндәки тәсәввүф әләмәтләрини илк нөвбәдә әдәби тә'сирин нәтичәси кими гијмәтләндирмәк истәрдик.

Фүзулинин тәрәннүм етдији һиссләрин, фикирләрин бизә гејри-реал, мистик көрүнмәси вә бә'зи тәдгигатчылар тәрәфиндән тәсәввүф ше'ри кими баша дүшүлмәсинин бир сәбәби дә бурадакы фикир вә дујғуларын мүбалиғәли шәкилдә тәгдим олунмасы, шиширдилмәси вә үлвиләшдирилмәсидир. Фүзули ше'риндәки бу мүбалиғә, бу учалыг вә бөјүклүк бизә гејри-ади вә гејри-һәјати көрүнүр. Лакин унутмаг лазым дејил ки, Фүзулинин өзү бөјүкдүр, өзү бөјүк оланын исә сөзү бөјүк олар. Фүзулинин ешги дә, бу ешгдән јаранан дәрәдә, һәсрәт дә, бу дәрәдә дөзүм дә, дәрдин өзүнә олан севки дә, дәрәдә олан һәсрәт дә бөјүкдүр, үлвидир! Фүзули дәрди она көрә үлвидир ки, дәрәдә ону камала чатдырыр, ону јүксәлдир, ону учалдыр:

Еј Фүзули, гылмазам тәрки-тәриги-ешг ким,
Бу фәзиләт даһили әһли-камал ејләр мәни.

Јахуд:

Јарәб, бәләји-ешг илә гыл ашина мәни,
Бир дәм бәләји-ешгдән етмә чүдә мәни.

Ешг бәласындан хилас етмәк үчүн Мәчнуну атасы Кә'бәјә апарыр. Мәчнун Кә'бә дашына үз вуруб, бу бәладан хилас олмаг әвәзинә, бу бәләјә даһа чох мүбтәла олмаг истәдијини билдирир:

Сал көнлүмә дәрәдә ешгдән гәм,
Һәр ләһзәвү һәр заману һәр дәм.
Ешг ичрә мүдам шөвгүм артыр
Шөвг илә һәмишә шөвгүм артыр.
Һәр ганда ки, аләм ичрә гәм вар,
Гыл көнлүмү ол гәмә кирифтар.
Әндишеји-әглдән чүдә гыл,
Ешг илә һәмишә ашина гыл,
Артыр мәнә шөвг шөвг—Лејли

вә с.

Бу һиссләр, бу арзулар, бу дујғулар илк бахышда, әлбәттә, бизә гејри-ади көрүнә биләр. Лакин диггәтлә бахылса, бурада Фүзулинин тәрәннүм етдији ешгин өзү бөјүкдүр. Бу ешг инсаны фәдакарлыға сәсләјән, ону даһилән бөјүдән, мә'нән јүксәлдән, гәһрәмәнлыг дәрәчәсинә учалдан ешгдир. Фүзули нә үчүн Мәчнун образыны јаратды? Мәкәр Фүзули Мәчнунун өзү дејилми? Бу Мәчнун нәјин мәчпунудур, нәјин дәлисидир? Мәчнун, идрак мәчпунудур, һәр шеји дәрк етмәк, һәр шејин маһијјәтинә, чөһрәинә вармаг еһтирасынын тәчәсүмүдүр!

Мәчнун, чәмијјәтин мәһдуд гајда-гануналарына гаршы идракын үсјаныдыр. Инсаны һәддиндән артыг севдијиндән инсанлардан гачан, чәмијјәти һәддиндән артыг севиб, ону даһа көзәл көрмәк истәдијиндән чәмијјәтдән гачан, көзәллији һәддиндән артыг севдијиндән вүсәлдан гачан бу бөјүк образ, Фүзулинин өзү иди. Бир сөзлә, Фүзули, бөјүк тәбиәтли, бөјүк идраклы, чәмијјәтин фөвгүнә галхмыш әфсанәви Мәчнун образында өзүнү, өз мә'нәвијјатыны тапмышдыр. Мәчнуну Фүзулијә севдирән ондакы гејри-адилик, ондакы бөјүклүк вә јүксәклик иди. Әслиндә мә'лум әрәб әфсанәсиндә биз бу бөјүклүјүн јалныз хырдача әләмәтләрини көрүрүк. Ону бу бөјүклүјә галдыран, ону гејри-адиләшдирән, бәшәри дујғуларын фөвгүнә јүксәлдән Фүзули сәнәтинин бөјүклүјү, Фүзули сөзүнүн гүдрәти иди. Буну биз «Лејли вә Мәчнун» дастанынын сонунда шаирин Кәрдуна олан сөһбәтиндә дә көрүрүк. Шаир Кәрдуна дејир ки,

Лејлини вә Мәчнуну дәрд ичиндә говуруб, аләмдә рүс-
вај еләјән сән олдун, сән онлары «Данм гәм ичиндә
зар гылдын». Шаирин бу сөзүнә Кәрдун белә чаваб
верир:

Мәчнун дедијин вүчуди-камил,
Һәр данишә сәндән олду габил.
Диванә она сән ејләдин ад.
Сәндән она јетди зүлми-бидад.

Лејли дедијин мәһи-тамами,
Мән пәрдәдә сахладым кирами.
Рүсваји-хәләјиг ејләдин сән
Мин тә'нәјә лајиг ејләдин сән.

Бу, бөјүк шаирин бөјүк е'тирафыдыр. Беләликлә,
Мәчнундакы идрак вә чүнунлуг, Лејлидәки вәфа вә дө-
зүмлүлүк, бир сөzlә, онлара верилән характер әламәт-
ләр—бөјүклүк вә үлвилик Фүзулинин өз јарадычылыг
тәхәјјүлүнүн мәһсулудур.

Мәчнун, Фүзулинин бөјүк дәрдләринин, бөјүк фи-
кирләринин ифадәси үчүн бир васитә, бир елчи иди.
Бу бөјүк васитәчинин, бу бөјүк елчинин дили илә даны-
шан Фүзулинин ишләтдији мугајисәләр, бәнзәтмәләр
вә бәдни тәсвир васитәләри дә бөјүк, өлчүсүз вә гејри-
ади олмалы иди вә елә дә олду. Демәк, Фүзулинин еш-
ги илә бәрабәр сәнәти бөјүкдүр, гејри-адидир.

Мәчнунун атасы кечәниин гаранлығында оғлуну
ахтара-ахтара бир сәһраја кәлир. Сәһрада узагдан бир
ишыг көрүнүр. Гоча ата ишыга тәрәф кедир:

Пәрванә кими үз урду нарә,
Чүн кетди вә ејләди нәзарә,
Көрдү ки, бу шә'лә бир нәфәсдир,
Нә шә'леји-чирми-хару-хәсдир.
Мәчнунундур бу аһи-сәркәш.

Нәфәсин од тутуб јанмасы, әлбәттә, реаллыг бахы-
мындан әглә батан дејил. Лакин дәрдин бөјүклүјү вә
сонсузлуғу бахымындан бу, бир бәдни керчәкликдир
вә биз буна инанмаға мәчбуруг. Мәчнунун атасы:

Вәһшиләр илә нәдир бу бирлик?
Инсан илә хош дејилми дирлик?—

—дејә ону евинә дөнмәјә, атасынын малү-мүлкүнә саһиб
олмаға чағырдығы заман Мәчнун она белә чаваб верир:

Сән демә ки, тут хәбәр сөзүмдән,
Ким, јох хәбәрим мәним өзүмдән.
Мән әглә тәвәччәһ ејләрәм чох,
Севда јолуму тутар ки,—јох, јох
Мән гандану, тәрки-ешг гандан?
Ешги-әзәли чыхармы чандан?
...Ол зәхм әсәри көрүндү мәндә,
Биз бир руһуз ики бәдәндә.
Биздә икилик нишаны јохдур,
Бир-биринин өзкә чаны јохдур.

Бу фикирләр, бу дујғулар бир чох тәдгигатчыларә
мүбалиғәли вә мистик көрүнсә дә, букүнкү елм, идрак
бахымындан бунлар јалныз бәдни керчәклик дејил, ејни
заманда елми керчәкликдир.

Инди психотроника дејилән бир елм јаранмышдыр.
Башга-башга шәһәрләрдә јашајан ана вә өвлад, јахуд
ики севкили фәһмлә бири дикәринин башына кәлән
мүсибәтдән хәбәрдар олур. Интуитив олараг мүсибәти
фәһм едир. Биз нағылларымызда да белә әһвалатлара
раст кәлирик. Севкилинин башына кәлән һадисә јухуда
ашигә әјан олур. Јахуд севкилиләрә јухуда ешг шәрбә-
ти ичирилик, онлар да бир-бирини арајыр вә тапыр.
Вахтилә биз бунлары бош нағыл вә ујдурма, әфсанә
һесаб етмишик. Лакин букүнкү елм сүбут едир ки, бун-
лар ујдурма, әфсанә дејил, керчәкликдир. Бу бајатыја
диггәт јетирәк:

Әзизим бахты јарым
Бахтымын тахты јарым.
Үзүндә көз изи вар,
Сәнә ким бахды, јарым?

Үздәки көз изини ашигин көрә билмәси бир әфса-
нәдирми? Гәтијән! Бу, ешгн бөјүклүјүдүр. Бу, ариф-
ликдир, бу, идракын вә һиссин зирвәсидир. Бәли, бөјүк
мәһәббәтлә севә билән ашиг севкилисинин гәлбиндән
кечәни үзүндән охумағы бачарар, севкилисинин үзүнә
тохунан јад бахышларын изини көрә биләр. Белә олду-
ғу һалда Мәчнунун:

Санма ки, ол олдурур, мәнәм мән,
Бир чан илә зиндәдир ики тән.
Хүррәм олурам о олса хүррәм,
Гәм јетсә она, мәнә јетәр гәм.

сөзләри биздә нә үчүн тәәччүб доғурмалы, биз нә үчүн
буну мистика кими анламалыјыг?

Ше'риндә тәригәтә даһа җахын олан Јунист Имрәни түрк тәдгигатчысы Сәбаһәддин Еҗҗубоғлу һағлы олараҗ җер шаире һесаҗ едир. Әслиндә Јунист Имрә өзү дә өзүнү җер шаире саҗыр:

Мән аҗымы җердә көрдүм,
Нә ишим вар көҗ үзүндә?
Мәним көзүм җердә көрәк,
Мәнә рәһмәт җердән җаҗар.

Фүзулидә дә мәсәлә беләдир. Һәтта бу ике бөҗүк шаирдә бир-бирилә сәсләшән дүшүнчәләрә, дүҗуларә истәдијимиз гәдәр раст кәлә биләрик.

Һәмид Араслы, Мирзаға Гулузадә, Мәммәд Чәфәр, Әһмәд Кабаклы, Ата Тәрзибашы, Абдулбағы Көлпинарлынын бу барәдәки фикирләринә тамамилә ортаҗыҗ. Әһмәд Кабаклы җазыр: «Фүзули... кендини сырф тәсәввүфә вермиш, җашаҗыш, дүҗу вә дүшүнчәси илә бу фәлсәфә ичиндә әримиш бир инсан деҗилдир. Онда тәсәввүф сәдәчә җаңғы артыҗыҗа гуҗулашан вә дәринләшән бир дүшүнчә зөвгүдүр. Нитеким «ешг» аңлаҗышы да бүсбүтүн тәсәввүфә бағланмаз» (Түрк әдәбијјаты, сәһ. 240).

Көлпинарлы җазыр: «Фүзули һеч бир тәригәтә садиг деҗилдир. Суфи, җахуд мүтәсәввүф бир шаир олмасы ше'лә дурсун, һәр һансы бир тәригәтә дә, интисаҗ етмәмишдир» (Фүзули диваны. Өн сөз. Истамбул, 1961 XXXV, сәһ.). Көлпинарлы җенә орада җазыр: «Биз шаире мүһитиндән вә дүнјадан аҗрылмыш мүчәррәд бир будда, көзләрини јуммуш, ич аләминә далмыш вә ич аләми дә дыш аләминдән тамамилә аҗры, дүшүнчәләринә, сөзләринә аңчаҗ кендини миһвар единомиш гариб бир мәхлуг олараҗ танымыјоруз».

Алимләр тамамилә һағлыдыр. Буна көрә дә онун һисс вә һәҗәчанлары чанлыдыр, һәҗатидир. Лакин Фүзули о гәдәр бөҗүк вә фөвгәләдәдир ки, биз онун Султан тәрәфиндән верилмиш барата көрә доғгуз ахча үчүн һөкүмәт һапыларыны дөҗдүјүнә, салам вериб, салам ала билмәмәсинә инана билмирик. Аңчаҗ бунун керчәк олдуғуну да дана билмирик.

Мәммәд Фуад Көпрүлү, Әли Ниһад Тәрлан вә б. алимләрин Фүзули ше'рини тәсәввүфә бағламалары илә разылашмағ олмаз. Ә. Н. Тәрлан «Леҗли вә Мәчнун»а җаздығы өн сөздә Фүзулинин «Су» рәдифли мәшһур ше'риндә ишләнән Су, Гумру вә Сәрв образларында тәсәв-

вүф фикирләри ташыр вә шаире тәригәт мүғәннисе кими гәләмә верир.

Ата Тәрзибашы исә 1966-чы ил, 9 нөмрәли «Гардашлығ» мәчмүәсиндә дәрч етдирдији «Фүзулидә һағлы аңламлар» адлы мәғаләсиндә һағлы олараҗ Су, Гумру вә Сәрв образларынын әлағәсини халғ арасында җаҗылмыш мәшһур «Биби Су» әфсанәси илә изаһ едир. Бу, тамамилә доғрудур. Биз Фүзули образларыны тәригәт истилаһларында деҗил, мәһз халғ әдәбијјатында, фолклорда арамаҗыҗыҗ.

Фүзулинин дилиндә романтик тәшбеһ вә мүбалиғәләрлә җанашы истәдијимиз гәдәр реал, һәҗатдан доған дүҗуларә, тәбии, инсани һиссләрә, халғ ифадә тәрзинә, аталар сөзләринә, зәрби-мәсәлләрә вә идиоматик ифадәләрә раст кәлирик. («Ирағ олсун җаман көздән», «Гул хатасыз олмаз», «Гана ган», «Гыз әрдә, ја корда» вә с. кими).

Фүзули ше'ри бүтүн варлығы илә халғ әдәбијјатына, халғ руһу вә халғ мә'нәвијјатына бағлыдыр. Бу ше'рдә истәдијимиз гәдәр баҗатылардан кәлмә ифадәләр, дүҗулар вә һиссләр тапмағ олар.

Мәсәлән, Фүзулинин:

Илдә бир гурбан кәсәрләр хәлғи-аләм ејд үчүн,
Дәмбәдәм, саатбәсаәт, мән сәнин гурбанынам.

бејти

Әзизижәм күндә сән,
Көлкәдә мән, күндә сән.
Илдә гурбан бир олар,
Чаным алдын күндә сән.

—баҗатысы илә,

Нолду кәтирмәдин әлә сәдпарә көнлүмү
Фәһм ејләдини ми әл кәсә ол шишә парәси?

—бејти

Көҗ үзү дамар-дамар,
Көҗдән җерә нур дамар.
Көнүл ки вар, шишәдир,
Сән сындырсан, ким җамар?

баҗатысы илә,

Чәкмә зәһмәт, чәк әлин тәдбири-дәрдимдән, тәбиб,
Ким, деҗил сән билдијин, мән чәкдијим бимарлығ.

бејти

Бир од дүшдү кәлләмә,
Өзү јанар јәлләмә.
Синәмдә јар дағыдыр,
Нашы тәбиб әлләмә.

бајатысы илә,

Кәлән навәкләрин бир-бир јығыб гојмаз булам зөвгүн
Мәни һирман одуна јандыран сузи-дәрунмидир.

бејти

Әзизим охујанды,
Севкилим охујанды.
Кипријиндән ох атды,
Синәмдә оху јанды.

бајатысы илә,

Көз көрдү гамәтин, дили чан олду манли

мисрасы

Башымда кұлаһым вар,
Көнлүмдә мин аһым вар.
Көз көрдү, көнүл севди,
Мәним нә кұнаһым вар?

—бајатысы илә нә гәдәр сәсләшир.

Шаир вә тәдгигатчы Ајаз Вәфалы «Фүзули вә фолк-лор» мөвзусунда диссертасијасында бу мәсәләләрн чох көзәл вермишдир.

Шаир, севән үрәкләрин елә реал вә һәјати хүсусиј-јәтләрини тәсвир едир ки, бу һаллары кечирмәјән, сев-кинин изтирабларыны бир инсан кими дадмајан адам бунлары дујуб гәләмә ала билмәз:

Еј Фүзули, јар әкәр чөвр етсә ондан инчимә,
Јар чөврү ашигә һәрдем мәнәббәт тазәләр.

Јарын чөврү илә мәнәббәтин тәзәләнмәси һалы нә гәдәр һәјати вә нә гәдәр тәбии тәсвирдир.

«Лејли вә Мәчнун»да бүтүн образларын һал вә ду-румлары, истәк вә тәләбләрн, изтираб вә дүшүнчәлә-

ри чох чанлы вә һәјати шәкилдә тәсвир олунур (Гејсин мәчнунлуг дәрәчәсинин тәсвири истисна олмагла):

Ким Лејлијә гылса бир хитабы,
Гејс иди она верән чавабы.
...Лејлидә охумаг изтирабы,
Олса, рухи Гејс иди китабы.
Мәшг етмәјә Гејс алса бир хәт,
Лејли гашы иди она сәрхәт.

Бунлар бир мәктәбдә охујан ики кәнчин севки һал-ларынын сон дәрәчә реал, тәбии вә һәјати тәсвирләри-дир. Мәктәбдән дағыландан сонра бир даһа севкили-сини көрмәк үчүн китаб бәһанәси илә Мәчнунун Лејли-килә кәлмәси нә гәдәр тәбии вә нә гәдәр һәјатидир. Јахуд Лејлинин анасынын гызына ејләдији нәсиһәт је-тишмиш гызы олан бүтүн аналарын үрәјиндән хәбәр ве-рир:

Еј шух! Нәдир бу кәфткуләр?
Гылмаг сәнә тә'нә ејбчуләр.
Нејчин өзүнә зијан едирсән,
Јахшы адыны, јаман едирсән?
Нејчин сәнә тә'нә едә бәдкү,
Намусуна лајиг ишмидир бу?
Назик бәдән илә бәрки-күлсән,
Амма нә дејим ки, мән, јүнүлсән.
Лалә кими сәндә лүтф чохдур,
Амма нә дејим үзүн ачыгдыр.
Тәмкини чүнунә гылма тәбдил,
Гызсан, учуз олма, гәдрини бил.

Јахуд Мәчнунун атасынын ону ешг јолундан узаглаш-дырмаг, евинә гајтармаг үчүн дедији сөзләр, тохундуғу мәсәләләр өвлады доғру јола гајтармаг истәјән һәр бир атанын үрәјиндән кәлән тәбии нидалардыр:

Дирликдә чу сәндән алмадым кам,
Түсәнлијә дүшдүн, олмадын рам.
Будур кәрәминдән илтимасым,
Ким тутасан өлдүјүмдә јасым.

...Будур гәрәзим ки, досту дүшмән,
Көрсүн сәни ејлијәндә шивән.
Бикәслијим олмаја мәнә ар.
Мә'лум едәләр ки, варисим вар.

Ибн-Сәламын евиндә олдуғу заман Лејли, Мәчнун үчүн ачыг-ашкар көз јашы төкүб фәрјад гопара билмир.

Ибн-Салам өлөндөн сонра эр өлүмү Лејли үчүн агла-
жыб фәрјад гопармаға бир бәһанә олур. Бу, Лејлинин
конкрет дуруму үчүн сон дәрәчә мүнәсиб вә һәјати бир
бәһанәдир. Бу мәсәләни Фүзули инчәлијинә гәдәр тәс-
вир едир:

Дерләр бу иди әрәбдә адәт
Ким, әр әкәр өлсә, галса өврәт,
Бир ил, ики ил тутарды матәм,
Фәрјад-фәған едиб дәмәдәм.
Хош кәлди бу адәт ол никарә,
Фәрјади-фәғанә олду чарә.

Белә тәбии вә һәјати мисаллардан, тәсвирләрден ис-
тәдјимиз гәдәр кәтирә биләрик. Бүтүн бунлар һамысы
Фүзули ешгинин һәјатдан доған, тәбии ешг олдуғуну
сүбут едир.

2. «ЛЕЈЛИ ВӘ МӘЧНУН»

Азәрбајҗан әдәбијјатында «Лејли вә Мәчнун» әф-
санәси илк дәфә Низами тәрәфиндән гәләмә алынмыш-
дыр. Низамидән 400 ил сонра ејни мөвзуда дастан
«бағламыш Фүзули Низамини тәкрарламамыш, тамами-
лә башга јолла кетмишдир. Әлбәтгә, мән бурда Низа-
ми «Лејли вә Мәчнун»унун Фүзули «Лејли вә Мәчнун»у
илә фәргли вә охшар чәһәтләрнин инчәләмәк мәгсәди-
ни гаршыма гојмамышам. Јалныз буну демәк истәрдим
ки, Низами «Лејли вә Мәчнун»уунда нәсиһәт, дидак-
тика үстүнлүк тәшкил едирсә, Фүзули мә'лум әрәб әфса-
нәсини даһа чох әфсанәләшдирмәклә бәрәбәр, ону чаң-
лы һәјатдан да гопармамышдыр. Белә ки, бу дастанда
әрәб Мәчнунундан чох, өз Мәчнунумузу көрүрүк. Фүзу-
ли мә'лум әфсанәни бир гәдәр романтикләшдирмәклә
јанашы, ону торпаға, халгын һәјатына бағламышдыр.
Бу дастан бизим торпағымыздан чүчәрән өз мејвәмиз-
дир. Бурада биз дағларымызын вүғарыны көрүр, чәмән-
ләримизин әтрини һисс едир, өз күләкләримизин сәси-
ни, суларымызын шырылтысыны ешидирик.

Һәлә ингилабдан әввәл белә мәктәбләримиздә «Леј-
ли вә Мәчнун» дәрслик олмуш, мәктәблиләр бу чешмә-
дән су ичмишдир. Фүзулинин бир чох мисраларыны
халг зәрби-мәсәл кими, аталар сөзү кими ишләдир.

Һәтта халг Фүзули адына зәрби-мәсәлләр дә дүзәлт-
мишдир:

Фүзули дәрәд әлиндән даға чыхды,
Дедиләр: бәхтәвәр јайлаға чыхды.

Мән һәмишә Фүзулинин бу гәдәр севилмәсинин, әз-
бәрләнмәсинин сәбәбини ајдынлашдырмаг истәмишәм..
Ахы, бир мәсәләни дә унутмаг олмаз ки, индики Азәрбај-
җан дили Фүзули дилиндән фәрглидир. Фүзули дилин-
дәки әрәб вә фарс сөзләри, тәркибләри мүасир Азәрбај-
җан дилиндә јохдур. Халг бу сөзләри там мә'нада баша
дүшә билмир. Бунунла белә халг бу ше'рә нечә дә вур-
гундур! Көрәсән, бунун сирри нәдир?

Бунун сирри ондадыр ки, халг ајры-ајры ифадәлә-
ри, кәлмәләри баша дүшмәсә дә, Фүзули руһуну, Фүзу-
ли зөвгүнү вә дүшүнчә тәрзини чох јахшы баша дүшүр.
Чүнки Фүзули руһу, онун дүшүнчә тәрзи халгын өзү-
нүнкүдүр. Чүнки Фүзули ше'ри бүтөвлүкдә бу халгын
өз бағрындан фышгыран бир нәләдир, бир фәрјаддыр..
Чүнки Фүзули ше'ри өз көкләри илә бу торпагдан кө-
јәрмиш, бу торпагдан бој атмышдыр. Демәк, Фүзули,
кәнардан кәлмә һәр һансы бир тәригәтин дејил, халг
руһунун ифадәчиси олмушдур.

«Лејли вә Мәчнун» бөјүк шаирин ән камил, ән бү-
төв, ән гүдрәтли әсәридир. Ејни заманда дүнја әдәбиј-
јатынын шаһ әсәрләриндән биридир. Буну биз тәәссүб-
кешлик бахымындан дејил, дүнја әдәбијјатынын шаһ
әсәрләри илә мүғәјисәдә дејирик.

«Лејли вә Мәчнун»ун бөјүклүјүнү биз нәдә көрүрүк?
Ше'ријјәтиндәми? Јүксәк бәдиилијиндәми? Бәшәрили-
јиндәми, образларын камиллијиндәми, бүтөвлүјүндәми,
фикрин вә идејанын дәринлијиндәми?

Сайдығымыз бүтүн бу кејфијјәтләр бу бөјүк сәнәт
әсәриндә вардыр. Бу әсәрин һәр чәһәтиндән ајрылығда
бөјүк китаблар јазмаг мүмкүндүр. Биз бурада бу дас-
танын јалныз бир чәһәтиндән—образларын тәбиилијин-
дән вә бүтөвлүјүндән, онларын бәшәрилијиндән, дашы-
дығы гәјәләрин бөјүклүјүндән данышмаг истәјирик.

Мәчнун—өз чаһаншүмүллүгү, эзәмәти вә санбалы е'тибарилә дүнја әдәбијјатынын ахиллеләри, шаһ едипләри, сөһраблары, һамлетләри, лирләри, ромеолары сәвијјәсиндә дура биләчәк нәһәнкләр нәһәнки бир образдыр. О, ешгин фәдакар гәһрәманы, азадлыг вә һуманизм идејасынын мүчәһидидир. О, образлыгдан символ сәвијјәсинә жүксәлмиш бир идејадыр. О, мүстәбидлик дүнјасынын башы үзәриндә учалан бир фәрјаддыр. Инсанлыгын дәрдиدير, фәһиәсидир.

Бәс Лејли?

Лејли вә Мәчнун кими образлыгдан чыхмыш, вәфа, сәдагәт символуна гәдәр жүксәлмиш һәзин бир инилтидир. Лејли әкс тәрәфләрдә дурмуш, бир-биринә гылынч ојнадан ики гүтбүн икисинә дә сәдагәтлидир. О, Мәчнуну, Мәчнун ону севдији гәдәр сефир. Лакин о, илк нөвбәдә зәманәсинин гызыдыр. Лејли ата-анасынын ирадәсинә зидд һеч бир иш көрә билмәз. Она атасынын әмри илә Ибн-Сәлама әрә кетмәји тәклиф етдикләри заман сусур, ата әмринә баш әјир:

Лејли бу сөзә гылырды играр,
Демәзди бир өзкә мөһнәтим вар.
Көрмәзди ону өзүнә лајиг
Ким, тә'нә едә она хәлајиг.
Гыз һәр нечә јара олса талиб
Әлбәттә, кәрәк һәјасы галиб.

Лејли, Мәчнуну нә гәдәр севсә дә, гызлыг һејсијјәтини, исмәт вә һәјасыны унутмур. О, ата вә анасынын ел ичиндә рүсвај олмасыны истәмир, атасынын итаәтиндән чыхмыр, өз әзаблары һесабына ону разы салыр, Ибн-Сәлама әрә кедир. Лејлинин әрә кетдијини ешиндән Мәчнун дәһшәтә кәләрәк:

Чүрмүмүз нолду ки, биздән ејләдин бизарлыг?
Биз гәмин чәкдик, сән етдин өзкәјә гәмхарлыг.
Сиздә адәт бумудур, бојлә олурму јарлыг?
Һаны еј залим, бизимлә әһди-пәјман етдијини?—

—дејә ону мәзәммәтләјир. Бунун мүгабилиндә Лејли:

Мән көһнәрәм, өзкәләр хиридар,
Мәндә дејил ихтијари-базар.
Дөвран ки, мәни мәзада салды,
Билмәм ким иди сатан, ким алды...

—күнаһсыз олдуғуну тутарлы дәлилләрлә сүбута јети-

рир. Беләликлә, Лејли өз севкисиндә нә гәдәр жүксәкдирсә, һәјасында вә исмәтиндә дә бир о гәдәр тәбии вә хошакалимлидир. Лејлинин гәлбиндә ики дујғунун чарпышмасыны көрүрүк. Һәја вә севки! Зәманәсинин мөһдуд әхлаг нормалары вә истәк, арзу! Тәмизлик вә севки!

Әслиндә Лејлинин исмәти илә севкиси, әхлагы илә истәји, тәмизлији илә мөһәббәти бир-бирини инкар етмир. Лакин зәманәјә көрә бу ики гүтб бир јерә сыға билмәзди. Инсани бахымдан јанашсаг, Лејли севкисиндә дә һаглыдыр, исмәтиндә дә. Буна көрә дә биз үрәји ики дујғунун дејүш мејданына чеврилмиш Лејлинин һапына ачыјыр, онун фәһиәсини шәхси дәрдимиз һесаб едирик. Бу, әлбәттә, тәкчә Лејлинин дәрди дејилдир. Бу, әслрәк боју Шәрг мүстәбидлијинин ана вә бачыларымызын, гыз вә кәлиндләримизин башына кәтирдји бөјүк мүсибәт иди. Бу нөгтәдә Лејли фәрдиликдән чыхыб үмумиләшир.

Лејли, зәманәсинин ганун вә гајдаларына, әхлаг нормаларына арха чевириб, севкилисинин далынча кетсәјди, бу бизи инандырмазды. Севкилисинә арха чевириб Ибн-Сәлама издивачда олсајды, образ кими кичиләр вә көзүмүздән дүшәрди. Одла су арасында галан Лејли, һеч биринә арха чевирмәдијинә көрә дөзүлмәз изтираблара мә'руз галыр. Фәһиәси дә бу нөгтәдән башланыр. О, нә атасына әзаб вермәк истәјир, нә Мәчнуну. Әзабы өзүнә верир. Мәһз буна көрә дә о, бизим көзүмүздә даһа да учалыр вә онун фәһиәсини өз фәһиәмиз кими јашајырыг.

Бәс бу ики арзунун арасында битән Ибн-Сәлам һаггында нә дејә биләрик? Адәтән, севкилиләр арасына кирән үчүнчү шәхс дүнја әдәбијјатында әксәр һалларда мәнфи верилмишдир. Ромео вә Чүлјетта арасындакы Парис кими.

Лакин Лејли илә Мәчнун арасындакы Ибн-Сәлама мәнфи дејә биләрикми?

Лејли бир пәри тәрәфиндән тилсимә дүшдүјүнү, бу тилсимдән чыхмаг үчүн вахт истәдијини дејинчә Ибн-Сәлам ону баша дүшүр. Ону зорла өзүнә арвад еләмир. Беләликлә, Фүзули Ибн-Сәлам образында хејрхәһ, башгаларынын дәрдини баша дүшмәји бачаран бир образ јаратмышдыр. Бир шејә дә диггәт јетирәк ки, Фүзули бу жүксәк инсаны «садәзәмир» адландырыр.

«Эсэрин бир јериндә дә олсун Фүзули Ибн-Сәлам һаг-
гында ону ләкәләјә биләчәк бир сөз демир. Ону һеч
бир јердә Мәчнунла гаршылашдырмыр. Ибн-Сәлам
Лејлини баша дүшдүјү кими, Мәчнун да Ибн-Сәламы
баша дүшүр. Зејд Мәчнуна Ибн-Сәламын өлүм хәбә-
рини кәтирәндә Мәчнун:

Ол достум иди, дејилди дүшмән,
һәм ол она ашиг иди, һәм мән.

—дејә онун өлүмүнә ағлајыр.

Рәгибә дост демәк нечә ишдир? Мәчнунун Лејли-
сини севән бир рәгиб она нечә дост ола биләрди?

Ејни күлү севән ики адам бир-биринә дүшмән ола
биләрми? Бу зевг ејнилији бахымындан Мәчнун өзүнү
Ибн-Сәламда тапыр. Мүхтәлиф гүтбләрдә дуран ики
арзу, арзунун өзүндә бирләшир. Бу бөјүклүк, бу јүк-
сәклик, һәјатилик бахымындан бизә гәрибә көрүнә би-
ләр. Лакин кәлин биз Лејли һәдәфини дәјишдирәк, ону
Вәтәнлә әвәз едәк. Бәс онда нечә олар?

Мәним инсанлара, әтрафымдакылара мүнәсибәт
өлчүм, јәни севки вә нифрәт өлчүм Вәтәндир. Севди-
јим гадыны бир башгасы да севәрсә, мән о адама дүш-
мән кәсиләрәм. Лакин Вәтәними мәним гәдәр севән һәр
һансы бир адамы мән дә севирәм.

Нә үчүн севдijимиз гадыны севән рәгибә гысганыр,
она нифрәт едирик, лакин Вәтәнимиз севән адамы се-
вирик? Она көрә ки, гадын севкиси фәрдибир, шәхси-
дир, бу севки јалныз бизим өзүмүзә мәнхәсус олан шәх-
си һиссимиздир. Бу мүәјјән гәдәр кичик һиссдир. Ин-
санын ән али, ән мүгәддәс севкиси исә Вәтәнә олан
севкидир!

Мүәјјән јаша доландан сонра һәр кәнч мүтләг бир
гадыны севир. Бир нечә гадыны да севәнләр вар. Ла-
кин Вәтән бирдир, вәһиддир. Инсан үчүн икинчи Вәтән
ола билмәз. Вәтән севкиси һәр наданын, һәр шаһилин
севкиси дејилдир. Бу севки севкиләр севкисидир, дуј-
ғулар дујғусудур! Бу севки истәкләрини ән алиси, ән
јүксәјидир. Вәтәни јүксәк дәрәчәдә севмәји бачармаг
үчүн чох дәрин, чох камил олмаг, севкинин зирвәсинә
јүксәлмәк лазымдыр. Мәчнун белә севмәји бачардығы-
на көрә онун үчүн Вәтән бир олдуғу үчүн, Лејли дә
бирдир, јеканәдир. Мәчнун үчүн икинчи Лејли ола

билмәз. Вәтәни јүксәк дәрәчәдә севмәји бачаранлар
үчүн икинчи Вәтән олмадығы кими!

«Ромео вә Чүлјетта», «Кәнч Вертерин изтирабла-
ры» кими дүнја әдәбијјатынын мисилсиз мәһәббәт дас-
танларында мәһәббәт фәрди севкинин һимнидирсә,
«Лејли вә Мәчнун»дакы мәһәббәт, үмумијјәтлә, севки-
нин өзүнә һимндир!

Ромео, Чүлјеттанын гәбри үстүндә Париси өлдүрүр-
сә, Мәчнун рәгиби Ибн-Сәламын өлүмүнә көз јашы
төкүр. Беләликлә, «Лејли вә Мәчнун»да рәһм, вичдан,
инсанлыг, һәр чүр егизмдән, худбинликдән јухары гал-
хыр. Мәчнун да, Лејли дә, Ибн-Сәлам да өз фәчиәлә-
ринә шәхси фәчиә кими дејил, бәшәри фәчиә—заманын
фәчиәси кими бахырлар.

Ријәзи гануна көрә ики рәгәми бир-биринин үстүнә
кәләндә рәгәм чохалар. Мәсәлән, бирин үстүнә бир
кәләндә ики алынар. Лакин һәмдәрд дәрдләрини бө-
лүшәндә үрәк јүнкүлләшир, дәрд азалыр. Демәк, ики
гәмхар, ики һәмдәрд бирликдә дәрди артырмаз, әкси-
нә, азалдар. Еләчә дә Мәчнун Ибн-Сәламы, о да Лејли-
ни дәрк едир, баша дүшүр. Мәчнун, Ибн-Сәламы дүш-
мән дејил, дост билир. Чүнки онлар һәмдәрддир, һәм-
фикирдир, һәмзөвгдүр. Буна көрә дә Ибн-Сәламын
өлүм хәбәри Мәчнуна сарсыдыр:

Ол чаныны верди, васил олду,
Өз мәртәбәсиндә камил олду,

—дејә Ибн-Сәламын Лејли јолунда чан вердијини дәјәр-
ләндирир. Ону ешиг јолунда өзүндән дә камил һесаб
едир.

Бурада бир чәһәтә хусуси диггәт јетирмәк лазымдыр.
Мәчнун вә Ибн-Сәлам, һәр икиси Лејлини севир. Һәр
икиси дә онун һәсрәтиндәдир. Фүзули Мәчнунун бу
һәсрәтиндәки изтирабларыны кәстәрдији һалда, Ибн-
Сәламын изтирабларыны кәстәрмир. Лакин ону Мәчнун-
дан вә Лејлидән тез өлдүрүр. Бу өлүм исә севки изти-
рабларынын нәтичәси иди. Бурада Мәчнун Ибн-Сәламы
«өз мәртәбәсиндә камил» һесаб едир. Биз әсәрдә Ибн-
Сәламын Лејли јолунда чәкдији изтираблары көрмәсәк
дә, онун вахтсыз өлүмү ешиг јолунда чәкдији әзаблар-
дан хәбәр верир. Биз бурада Ибн-Сәлама ачымаја бил-
мирик. Бурада белә бир суал мејдана чыха биләр: мә-

кәр Мәчнунун изтираблары Ибн-Сәламын изтирабларындан аз идими ки, бу дәрде, бу эзаба Мәчнун дөздү, Ибн-Сәлам жох?

Бурада да бөжүк шаирин мөгсәди вар. Мәчнун дүн-јаја дүнјанын эзабларыны чәкмәк үчүн кәлмишдир. Мәчнун дүнјаја кәлән андан ағламаға башламышды:

Ол күн ки бу хакиданә дүшдү,
Ғалыны билиб фәғанә дүшдү.
Ахыр күнүн әввәл ејләјиб јад,
Ахытды сиришк, ғылды фәрјад.

Дүнја дәрдләринә долмағ вә бошалмағ Мәчнунун фитрәтиндәдир. Тәбиәт дәрд вә эзабла бәрабәр, бу дәрди, бу эзабы чәкә билмәк үчүн она дөзүм дә вермишдир. Онун эзабы илә дөзүмү тараздадыр. Өмрү боју дәрд чәкмәјән, дүнјанын наз-не'мәти ичәрисиндә бөјү-јән Ибн-Сәлам исә һәјатын зәрбәсинә дөзә билмәди. Илк дәрд ону јыхды. Чүнки Ибн-Сәлам бу дәрди чәк-мәјә һазыр дејилди. Һәм дә о, ади адам иди. О, Мәчнун кими дәрдин, эзабын фөвгүнә јүксәлмәмишди. О, һәја-та арифанә вә мүдриканә бахышла дејил, дүнјәви ба-хышла бахан минләрдән, милјонлардан бири иди. Буна көрә Ибн-Сәлам Мәчнун кими изтираблары илә дејил, јалныз өлүмү илә өз варлығыны вә севкисини тәсдиг едә биләрди. Өлүм адидир, изтираб гејри-ади. Бүтүн јарананлар өлүр, лакин бүтүн јарананлар изтираб чәк-мәјә гадир дејил. Буна көрә дә Ибн-Сәлам дәрддән хилас үчүн өлүмү, Мәчнун исә изтирабы сечмәли олур.

Ади адам олан Ибн-Сәлам үчүн өлүм, мәчнунлуг-дан—дәлиликдән мин пәј јахшыдыр. Ариф үчүн исә чүнунлуг, идракын вә фејзин зирвәсидир. Чүнки:

Чүнүн фејзилә азад олмушам гејди-хәлајигдән,
Кәмалү фәзл тарки, рутбеји-фәзлү кәмалымдыр.

Мүтәфәккир Мәчнун јалныз белә дүшүнә биләрди.

Нофәл Лејлини Мәчнуна алмагдан өтрү, Лејлинин атасы илә вурушуркән Мәчнун, Нофәлә дејил, Лејли-нин атасы тәрәфинә көмәк едир. Буну көрән Нофәл гә-зәбләрим, нијә белә еләдијини хәбәр алынча Мәчнун:— «Әғјарым јар олуб, јарым әғјар» дејә чәтин бир ишә дүшдүјүнү билдирир. Бу нә демәкдир? Бурада Мәчнун ешгин зирвәсинә јүксәлир, бу ади ешг дејил, бу фөв-

гәл'адәдир. Беләликлә, фөвгәл'адә сәнәтин мәһсулу олан Мәчнун һәр јердә, һәр ишдә, һәр мүнәсибәтдә би-зим дүшүнчәләримиздән чох јүксәкдә дурур вә бизә гејри-ади керүнүр.

«Лејли вә Мәчнун»да образларын һеч бири мәнфи дејил. Бурада пис адам жохдур. Лејли дә, Мәчнун да, ата вә аналары да, Ибн-Сәлам да, Нофәл дә өз арзу-ларында вә тәләбләриндә һағлыдырлар. Бунунла белә бу әсәрдә бөжүк бир фачиә јараныр. Һамы һағлы икән бәс бу фачиәнин сәбәби нә имиш?

Сәбәб, Фүзулинин өз дили илә десәк, «Күлә хар, лә'-лә харә» дејән зәманәдир.

3. ЕШГ ВӘ КӨЗӘЛЛИК

Һүруфи тәригәтинә мәнсуб олан Нәсими илә Фүзу-линин мүғәјисәсиндә гәрибә охшарлығ вә фәргләрлә гаршылашырығ. Тәкчә Фүзули дејил, демәк олар ки, бүтүн диван әдәбијјаты шаирләри инсаны тәбиәт вә онун һадисәләри илә мүғәјисәдә дәрк едир вә јүксәлдир. Класикләрдә өлчү ваһиди, еталон, еквивалент тәбиәт чисми көтүрүлүр. Даһа доғрусу, өлчән тәбиәт олур, өл-чүлән инсан!

Нәсимидә исә өлчү ваһиди, еталон, еквивалент ки-ми тәбиәт чисми дејил, јалныз онун јеканә һиссәси олан инсан көтүрүлүр, галан нә варса, инсанла мүғә-јисәдә реаллашыр, аңлашылыр.

Һәр ики философ шаир—Нәсими дә, Фүзули дә үстүн-лүјү инсана верир. Амма Нәсимидә инсан әсасән ин-сан васитәсилә, Фүзулидә исә инсан тәбиәт васитәсилә дәрк едилир. Нәсими:

Мәндә сығар ики чаһан
Мән бу чаһана сығмазам.

—дејә чаһаны күлл һалында өзүндә дәрк едирсә, Фү-зули:

Көнлүм оду чыхды јана-јана,
Аһәнки шәфәгтәк асимана,

—дејә өз көнлүнүн одуну, тәбиәтдә шәфәгин көјләрә учалмасы һадисәсинин дәрки васитәсилә аңлајыр.

Бурада јери калмишкән Нәсиминин «Мәндә сығар ики чаһан» сөзләрилә башлајан мисрасына өз мүнәси-бәтимизий билдирмәк истәрдик. Бизчә, бу мисрадакы «ики» сөзүнү катибләр дүз охумамышлар. Бу сөз «ики» јох, «икән» охунмалыдыр. Беләликлә, мисра «Мәндә сығар икән чаһан...» олмалыдыр.

Биз буну нәјә әсасән дејирик? Әввәлә, Нәсиминин бүтүн јарадычылығы көстәрир ки, о, икинчи дүнјаны—јә’ни ахирәти гәбул етмәмишдир. Белә олдуғу һалда бө-јүк шаир өз әгидәсинә зидд кедиб, «Мәндә сығар ики чаһан» дејә икинчи чаһанын варлығыны тәсдиг едәр-дими? Икинчи тәрәфдән, әкәр мисранын биринчи һис-сәси «Мәндә сығар ики чаһан» шәклиндәдирсә, икинчи һиссә «Мән бу чаһана сығмазам» шәклиндә дејил, «Мән һеч биринә сығмазам», јахуд «Мән чаһанлара сығма-зам» шәклиндә олмалы иди. Һалбуки шаир «Мән бу ча-һана сығмазам» дејә јалныз бу чаһана сығмадығын-дан данышыр.

Фикримизчә, «икән» сөзүнүн сонундакы ۞ һәрфинин һөгтәси гәдим вариантларда дүшмүш, ۞ (н) һәрфи (и) ۞ охунмушдур. Беләликлә, «икән» сөзү «ики» сө-зүнә чеврилмишдир. Һәмин бејти:

Мәндә сығар икән чаһан
Мән бу чаһана сығмазам.—

—шәклиндә охумағ, фикримизчә даһа дүзкүн олар.

Нәсимидә әксәр һалларда бәнзәјән тәбиәт, бәнзәди-лән инсандыр:

Ашһини бағы, күлүстаны, үзүн күлзарыдыр,
Һансы Күлзарын ады күлсүз күлүстан олду кәл?

јахуд:

...Һәр күл-чичәк бир көзәлдән нишанәдир,
Чәмәндәки тәрәвәтләр сәнәмләрдән хәбәр верир.

Нәсимијә көрә тәбиәт, онун күлү, чичәји, чөлү-чәмә-ни она көрә көзәл вә тәрәвәтлидир ки, орадан инсан кечиб. Нәсимијә көрә тәбиәт көзәлликләринин өлчүсү инсандыр. Бу чәһәтдән Фүзули Нәсимијә јахынлашыр.

Һәр ики дүһа инсан учалығынын, үлвилијинин ми-силсиз чарчылары кими чыхыш едир. Лакин бу чарчы-

лыгда онлары фәргләндирән үсул ајрылығыдыр. Бу ди-тәсадүфи дејил. Һәр ики дүһанын үсулу онларын фәл-сәфи бахышынын бәһрәсидир. Әкәр Фүзулидә инсан, кө-зәллик вә үлвилик тимсалыдырса, Нәсимидә инсан, бу-нунла бәрабәр, һәм дә фөвгәл’адә гүдрәт вә габиллик тимсалыдыр. Нәсимидә инсан һәм дә јарадандыр, га-дирдир:

Мән мүлки-чаһан, чаһан мәнәм, мән,
Мән һәгги мөкан, мөкан мәнәм, мән.
Мән әршилә фәршү кафү пунәм,
Мән шәрһү бәјан, бәјан мәнәм, мән
...Мән сурәти-мә’нидә һәггәм, һәг,
Мән һәгги-әјан, әјан мәнәм, мән!
...Мән чүмлә чаһани-каинатәм,
Мән доһри-заман, заман мәнәм, мән!

Бу һөгтәдә Нәсимидән ајрылан Фүзули, инсан кө-зәллијини тәбиәт көзәлликләри илә тутушдуруб она үстүнлүк вермәкдә Нәсими илә бирләшир:

Тамашаји-рухун әзминә чыхды афитаб амма,
Кәлиркән сүр’әт илән дүшдү јүз јердә штабиндән.

Бурада шаир, инсан көзәллијини, јухарыда дедији-миз кими, тәбиәт һадисәси илә тутушдуруб. Демәк, бәнзәјән инсан, бәнзәдилән күнәшдир. Башға классик-ләрдән фәргли оларағ, Фүзули, севкилиснин үзүнү васитәсиз оларағ бирбаша күнәшә бәнзәтмир, күнәшин доғум һалыны, онун һәрәкәтини көзәлин көзәллији илә тутушдуруб үстүнлүјү көзәлә — инсана верир.

Күнәш сәнин көзәллијинә тамаша етмәк үчүн доғ-ду, амма сәни көрчәк сәнин көзәллијинә һејран галыб сүр’әтинин азалтды, өз көзәллији илә сәнин көзәллији-ни тутушдуруб сәндән даһа артығ көзәл олмадығыны дәрк етди, өз ачизлијинә утанды. Бундан сонра кәлән бејтдә һәмән фикри даһа да дәринләшдирир:

Күнәш маһчубдур, шәрми-рухундан јандырыб чәрхи,
Чыхармағ истәр ону шә’леји-аһим һичабиндән.

Күнәш өз нуруну сәндән алыб аләми ишыгландырыр ки, мәним аһымын өртүјүнә бүрүнмүш дүнјаны зүл-мәтдән хилас еләсин.

Даһа сонра исә шаир утана-утана, чәкинә-чәкинә

галхан күнәши, көзәллик китабынын јалныз бирчә вәрәги һеса́б едәрәк јазыр:

Күнәш лөвһи декил, көјдә шуа үстүндә зәррин хәт
Фәләк алмыш әлиһә бир вәрәг һүснүн китабиндән.

Беләликлә, шаир инсаны, онун көзәллијини, тәбиәтин бир парчасы олан күнәшлә гаршы-гаршыја кәтириб инсаны, онун мә'нәви көзәллијини тәбиәтин көзәллијиндән гат-гат үстүн тутур. Фүзули тәбиәт һадисәләрини өзүндә әкс етдирир, даһа доғрусү, тәбиәти өзүндә тапыр. «Фәләкдә бәрг-аһимдән сәрәсәр јанды көвкәбләр» дејә тәбиәти өзүнә табе еләтдирир:

Күн декил, һәр күн бир ај мөһријлә көксүн чак едиб
Тазә-тазә дағлардыр ким, ғылыр изһар сүбһ.

јахуд:

Сәһәр бүлбүлләр әфғаны декил биһудә күлшәндә,
Фүзули налөји-дилсузинә аһәнк тутмушлар

Бүтүн кайнаты, онун дөвраныны, кечәсини, күндүзүнү, ғышыны, баһарыны өзүндә тапан бу бөјүк сөз усадынын өзү бир дүнја, өзү бир кайнатдыр!

Фүзули сәнәтиндә инсан көзәллији сәчдәјә гәдәр јүксәлир. Бу, елә бир јүксәкликдир ки, бу зирвәдән јерә баһанын көзләри гаралыр, башы һәрләнир. Бу јүксәклик Фүзули дүјғуларынын, Фүзули фикир вә арзуларынын, бир сөзлә, Фүзули идеалынын јүксәклијидир:

Күн ки, сәјән дүшдүјү јердән гачар, бир вәһни вар,
Кәлсә али гәдрләр, фәғр әһли дурмагдыр әдәб.

Бурада инсан көзәллији гаршысында сәчдә күнәшә гәдәр јүксәлир. Күнәш инсанын көлкәси дүшән јердән она көрә чәкилиб кедир ки, өзүнү инсан гаршысында хар вә зәлил һеса́б едир. Бу бөјтдәки «али гәдрләр» сөзүнә диггәт јетирмәк лазымдыр. «Али гәдрләр» кәләндә кичикләрин галхыб, орадан чәкилмәси әдәбдән сәјылыр чүмләсиндәки «али гәдрләр» сөзү инсанын заһири көзәллијинә дејил, ич, мә'нәви көзәллијинә ишарәдир. Демәк, шаир һәр инсаны дејил, мә'нәвијјаты зәнкин олан «али гәдр» инсанлары күнәшдән үстүн тутур. Лакин буну «али гәдр» инсанлар күнәшдән

үстүндүр шәклиндә, бирбаша дејил, долајысыјла—«али гәдр» адамлар кәләндә кичикләрин ајаға галхыб ордан чәкилмәси әдәбдән сәјылдығы кими, күнәш дә «али гәдр» инсанын јанында өз кичиклијини һисс едиб, онун јанындан чәкиләр шәклиндә, бәдһи сөзүн гүдрәтилә ифадә етмишдир.

Фүзулинин фикринчә, дүнја нәдирсә, одур. Ону көзәл, јахуд чиркин көрмәк биздән, бизим мүнәсибәтимиздән асылыдыр. Бурада Фүзули јенә дә инсаны дүнјанын мәркәзиндә көтүрүр. Харичи аләми ондан, онун мүнәсибәтиндән асылы һеса́б едир:

Сәрви-азад гәдинлә мәнә јексан көрүнүр.
Нәјә сәркәшә олан бахса хураман көрүнүр.

Аләми јахшы вә көзәл көрмәк истәјән әввәлчә өзү јахшы вә көзәл олмалыдыр. Шаирин гәлби көзәл олдуғундан, о, дүнјаја да көзәллик көзү вә лүтф нәзәри илә бахмыш вә һәр шеји көзәл көрә билмишдир. Һәмән гәзәлин икинчи бөјтинә диггәт јетирәк:

Чан көрүнмәз десәләр тәндә, инанман; нишә ким,
Лүтфдән һәр нечә бахсам тәнинә, чан көрүнүр.

(Бәдәндә чан көрүнмәз дејирләр. Амма мән буна инанмырам. Она көрә ки, лүтф көзү илә, идрәк нәзәри илә нечә бахсам сәнни бәдәниндә чаны көрә билирәм).

Демәк, көзәллик объектдә дејил, субъектдәдир. Бахыланда дејил, бахандадыр.

Беләликлә, Фүзули көзәллији мүтләг көтүрмүр. Онун фикринчә үмумән дүнја вә инсан көзәлдир вә бу көзәллији көрә билмәк үчүн гәлбимиз көзәл олмалыдыр. Дүнјаја хејирхаһ нәзәрлә, лүтф бахышы илә бахмағы бачармалыдыр.

Бурадан да естетика елминин баш проблеми олан ешг вә көзәллик мәсәләси мејдана чыхыр. Көзәлликлә ешг арасында олан бағлылыг нәдир? Фүзулинин бу бағлылыға мүнәсибәти нечәдир?

Һүсн олмаса, ешг заһир олмаз,
Ешг олмаса һүсн баһир олмаз.
Һүсн олмаса, ешгдән нә һасил?
Мә'шүг едәр әһли ешги камил.
Олмаз исә ешг, һүсн олур хар,
Ешгиләдир әһли-һүснә базар.
...Лејлидән иди—камали-Мәчнун
Һүсн илә олурду ешги әфзун.
Мәчнундан иди чәмәли Лејли,
Ешг иди едән чамала мејли.

Демәк, Фүзулијә көрә ешг үчүн көзәллик, көзәллик үчүн ешг вачибдир. Көзәллик вә ону дәјәрләндирмәк габилијјәти, јә'ни ешг инсанын камала чатмасы үчүн әсас амилдир. Чүнки ешг олмаса, көзәллијин дәјәри дә билинмәз. Бу мә'нада Мәчнуну камала чатдыран Лејлидирсә, Лејлинин көзәллијини дәјәрләндирән дә Мәчнундур. Көзәллијин бөјүклүјү ешгин бөјүклүјү илә шәртләндириләр. Башга бир гәзәлдә дејилдији кими:

Һүснүн олдуғча фүзун, ешг әһли артыг зар олур,
Һүсн нә мигдар олурса ешг ол мигдар олур.

Бу ријазии тәнликдир. Бу тәнликдән чыхан нәтичә беләдир:

Инсан көзәллик ашигидир, о јалныз көзәллијә мәһәббәт, чиркинлијә исә нифрәт едир. Ешг көзәлликдән јарандығы кими, көзәллик дә ешг илә дәјәрләндирилә биләр. Бунларын бири диқәрини тамамлајыр. Бурадан икинчи бир мәнтипи нәтичә чыхыр: Ешг көзәлликсиз мүмкүн олмадығы кими, көзәллик дә ешгсиз көзәллик дејил. Сәррафсыз гызылын дәјәри билинмәдији кими, инсансыз да көзәллик көзәллик дејил. Тәбиәт нә гәдәр көзәл олур олсун, әкәр ондан зөвг алаң инсан јохдурса, бу көзәллик чансыздыр, дәјәрсиздир. Демәк, инсан вә онун көзәллији дујмаг, дәјәрләндирмәк габилијјәти һәр шејин мәркәзиндә дурур. Ејни фикри бир гәзәлиндә шаир даһа да дәринләшдирәрәк јазыр:

Тамашаје-чамалындан нәзәр әһлини мә'н етмә,
Нә суд ол хуб үздән ким, она гылмаз нәзәр ашиғ.

Чамалынын көзәллијинә баханлары бу тамашадан мәһрум етмә, ашигин баха билмәдији көзәллијин һеч бир шејә фәјдасы јохдур. Јә'ни көрүнмәјән көзәллик, көзәллик дејил.

Ешг вә көзәллик! Көзәллик вә ешг! Будур, Фүзули сәнәтинин мајасы, чөвһәри! Фүзули сәнәти ешгдән јоғрулмуш, көзәлликдән доғмушдур. Онун дини ешг, инамы көзәлликдир. «Чөвһәриндән ејләмәк чисми чүда асан дејил» дејән Фүзули инсаны, онун идрак габилијјәти, ешг габилијјәти илә бирликдә көтүрүр. Онларын бирини диқәриндән ајры тәсәввүр етмир. Бу мәсәләләри биз мүасир кенетика, психолокија, естетика, фәлсәфә бахымындан јенидән инчәләмәли, јенидән өјрәнмәлијик.

Фүзули Мәчнунун дилилә бу мәсәләни белә изав едир:

Ислаһыма ејләмән тәәммүл
Ким күл тикән олмазу, тикән күл.
...Су суфләлијиндән ајрылармы?
Од јандыра билмәјә билirmi?
...Шә'мин ки, һәјәти олду атәш,
Һалы онун атәш иләдир хош.
Оддан диләјән онун нәчатын,
Фани диләмиш ола һәјәтин.

Бүтүн бунлар кенетика елминин, чөвһәр елминин әсас мүддәаларыдыр. Сујун мајелијини, јә'ни аха билмәк, одун јандыра билмәк габилијјәтини әлләриндән алмаг, онлары сулугдан вә одлугдан мәһрум етмәк, јә'ни јох етмәкдирсә, инсанын да әлиндән көзәллији дујмаг вә она вурулмаг габилијјәтини алмаг, инсаны јох етмәк демәкдир. Инсан әкәр көзәллијә вурулурса, ону бу вурғунлуг бәласындан хилас етмәк, ону јох етмәк демәкдир. Ону бу дәррдән мүаличә етмәк үчүн јекәнә дәрман, јенә дә һәмин дәрдин өзү ола биләр. Бу мәсәләни мүстәгим мә'нада көтүрсәк дә, тамамилә доғрудур. Чүнки тәбабәтдә хәстәлији төрәдән сәбәби билмәдән мүаличә етмәк мүмкүн дејил.

Анчаг сәбәби гәрарым олду,
Арами дили фикарым олду.
Онунла един бу дәрдә мөлһәм.

Башга сөzlә десәк, бу дәрдин дәрманы, јенә дә бу дәрдин өзүдүр. Јә'ни бу јолда гурбан кетмәкдир.

Инсан көзәллик јолунда фәдакар олмалы, гурбан вермәји бачармалыдыр. Фүзули бу мүддәасы илә инсанлара башгасынын јолунда јанмаг дәрсини өјрәдир. Чүнки бу дәрс инсаны, инсанлығын фөвгүнә учалдыр.

Фүзулинин бөјүклүјү дә, јүксәклији дә, бизә тејриәди көрүнән фәдакарлығы да, өлчүјә кәлмәјән инсан-пәрвәрлији дә бундадыр.

Бу бахымдан Фүзули һәмишә тәзә, һәмишә мүасирдир. Мә'нәвијјат бөјүклүјү, башгасыны дүшүнмәк зәруријјәти, башгасынын јолунда гурбана һазыр олмаг дујғусу мүасир инсанын гаршысында дуран ән бөјүк вә ән вачиб мәсәләләрдән биридир. Бәлкә дә биринчисиدير. «Биз мүасир кәнчлијә Фүзулинин һансы чөһәти-

ни өйрәдәк»¹—дејән мүасир түрк алиминә чавабымыз будур:—Биз Фүзулинин јалныз инди үчүн дејил, кәләчәк заманлар үчүн дә вачиб олан көзәллији гијмәтләндирмәк вә ону горумаг, кәзәл Вәтәнимиз вә көзәл мәдәнијјәтимиз угрунда мүбариз олмаг тәлимини кәчләримизә өйрәдириксә бу аздурмы?

Белә олдуғу һалда биз һансы һагла «Фүзули көһнәлмишдир, о өлүдүр»—дејә биләрик?

Хејр, о һәмишә диридик. О, јалныз бу күнүн дејил, сабаһын да, мин илдән сонранын да диридик. О бәзим нәвәләримизин, нәтичәләримизин дә мүасиридик. Јер үзүндә нә гәдәр көзәллик вар, Фүзули дә вар. Јер үзүндә нә гәдәр көзәллији дәјәрләндирмәк ешги вар, Фүзули дә вар. Јер үзүндә нә гәдәр ки, јүксәлиш ешги вар, хәјал вар, Фүзули дә вар. Јалныз алчагыг, рәзаләт, гәбаһәт, наданлыг вә чәһаләт дүнјасында Фүзули јохдур. Чүнки бөјүк Фүзули наданлыгын, чәһаләтин, гәбаһәтин, рәзаләтин әкс гүтбүндә дурмуш, көзәллик аләминин мүғәннин олмушдур. Фүзулинин өлүмүндән 300 ил сонра дүнјаја Фүзули гүтбүнүн әкс тәрәфиндә дуран, мәгсәдчә онунла бир, һәдәфчә ајры олан башга бөјүк бир сәнәткар кәлди... Бу бөјүк шаир әлине гамчы алыб рәзаләт вә чәһаләт дүнјасыны дөјмәјә башлады. Бу, һејкәли халгымызын үрәјиндә учалан Мирзә Әләкбәр Сабир иди.

Фүзули вә Сабир! Башга-башга гүтбләрдә дуран, лакин ејни мәгсәдә гуллуғ едән ики әзәмәтли дағ!

Һәр икисинин идеалы көзәллик иди. Лакин Фүзули, көзәллијин өзүнү тәрәннүм етмәклә, Сабир исә наданлыг вә чәһаләти дөјмәклә көзәллик идеалына говушмаг истәјирди. Чүнки чиркинлији дөјмәк, көзәллији өјмәк демәкдир!

Фүзули мәһәббәтини, Сабир нифрәтини јазмышдыр. Мәһәббәтин әкси нифрәт, нифрәтин әкси мәһәббәт олдуғу кими, Сабирин нифрәти Фүзулинин, Фүзулинин мәһәббәти Сабирин иди. Беләликлә, Сабир Фүзулидән ајрылдығы нөгтәдә һәм дә онунла бирләшир. Зәнчирин орта һалгалары дејил, һәмишә уч һалгалары бирләшдији кими, тәзадлар да бир-бирини инкар дејил, тамамлајыр. Кечә кечә илә дејил, күндүзлә, өлүм өлүмлә

дејил, һәјатла вәһдәт тәшкил едир, һәјаты тамамлајыр. Ғышы дөјмәк баһары өјмәк, өлүмү дөјмәк һәјаты өјмәк, кечәни дөјмәк, күндүзү өјмәк демәкдир.

Буна көрә дә сатирик Сабир лирик Фүзулидир. Бу ики бөјүк шәхсијјәт Вәтәнимизин тамлыгы, бүтөвлүјүдүр. Фүзулијә Сабирдән јахын, Сабирә Фүзулидән доғмасы јохдур.

Сабир бир чох сатираларыны Фүзули бейтләри әсасында гурур, формача ону тәғлид едир, мәзмунча ајры һәдәфә вурур. «Бакы пәһләванларына» адлы сатирасында шаир, Фүзулинин:

Көнлүм ачылыр зүлфү-пәришаныны көрчәк,
Нитгим тутулур гәңгә-хәнданыны көрчәк.

—бейтінә бәнзәдәрәк јазыр:

Көнлүм буланыр күчәдә чөвланыны көрчәк,
Нитгим тутулур һәрзәвү-һәдјаныны көрчәк.

Дүшдүн лотулуг мәшгинә, ислама ујушма,
Өлдүр нәрәдә олса мүсәлманыны көрчәк.

Башга бир мисал. Фүзулинин:

Дил вермә гәми-ешгә ки, ешг афәти чандыр,
Ешг, афәти чан олдуғу мәшһури чаһандыр.

—мәтләли тәзәлине нәзирә олараг Сабир јазыр:

Тәһсили-үлүм етмә ки, елм афәти чандыр,
Һәм әглә зијандыр.
Елм афәти чан олдуғу, мәшһури чаһандыр,
Мәруфи-замандыр.

Бурада Фүзули лирикасы илә Сабир сатирасы бирләшир. Үсуллар башга-башга олса да, арзу бир, мәгсәд бирдик. Фүзули ағлајырса, Сабир күлүр. Лакин Сабир күлүшүндән көз јашлары дамчылајыр.

Бәди әсәрдә күлүш учалыға галхмаг, чәмијјәтә јүксәкдән бахмаг демәкдир. Јүксәкдән бахан исә әтрафы бүтүн кенишлији илә көрә билир. Онун көзүндән һеч нә јайынмыр. О көрүр вә күлүр. Бу күлүш гәзәбин, һирсин сон зирвәсидир. Бу зирвәдәки күлүш исә күлүш дејил, ағламагдыр.

XVI әсрин Фүзулиси өз чағынын көз јашлары илә ағлајырдыса, XX әсрин Сабири дә өз чағынын гәһгәһәси илә ағлајырды.

¹ Бах: «Әдәбијјат вә инчәсәнәт» гәзетинин 1972-чи ил 4 нојабр тарихли нөмрәсиндә дәрч олунан «Јел гајадан нә апарар» адлы мөгаләјә.

Һәр икиси халг җарадычылыгына — фолклора бағлыдыр. Фүзули көз җашлары, ағылардан, бајатылардан, Сабир күлүшү Молла Нәсрәддин ләтифәләриндән кәлирди. Сабирин чап олундуғу журналын ады да «Молла Нәсрәддин» иди. Молла Нәсрәддин исә тарихимиздә бизим күлән фикримиз, ағлајан һалымыз иди.

4. ФҮЗУЛИ ӘЗӘМӘТИ

Јери кәлмишкән, Түркиянин «Варлыг» журналында чап олунмуш «Јел гајадан нә апарар» адлы мөгаләмдә ирәли сүрдүјүм фикирләри бир гәдәр инчәләмәк истәрдим.

Узун мүддәт Шәрг әдәбијјатына, Шәрг сәнәтини авропалыларын көзү илә бахмыш вә өз сәнәтимизи Гәрб дүшүнчә тәрзи илә инчәләмәјә чалышмышыг. Мәнә елә кәлир ки, артыг буна сон гојмағын вахты чоҗдан чатмышдыр!

Фүзули ешгини платоник ешг адландыранлар да мәсәләјә бу бахымдан јанашмыш вә сәһв етмишләр. Профессор Мәммәд Чәфәр Чәфәров «Фүзули дүшүнүр» адлы мөгаләсиндә јазыр: «Көрәсән Платон олмасады, ганадлы-ганадсыз руһлар һаггында мүлаһизәләрини сөјләмәсәјди, Шәрг ше'ринин руһу, идеја истигамәти нә илә мүәјјән олуначагды? Үмумијјәтлә, демәк лазымдыр ки, мүасир Шәргин бөјүк бир һиссәсиндә әдәбијјат елми елә бир сәвијјәјә чатмышдыр ки, инди артыг көһнә Гәрб оријентаристләринин классик Шәрг ше'ри, Шәргин бәдин дүһасы һаггында вердикләри көһнәләмиш, чәјнәнмиш формуллардан тамамилә вә гәтијјәтлә әл чәкмәк лазымдыр» (Ушагкәнчнәшр, 1959, сәһ. 29—30).

Алим тамамилә һаглыдыр. Шәрг әдәбијјатыны вә сәнәтини Гәрб дүшүнчә тәрзи илә ачмаг, инчәләмәк кифәјәтдир! Шәрг мәдәнијјәтини Гәрб аршыны илә өлчәсәк, ја ону тамамилә инкар етмәли, ја да хејирхаһ мүнасибәт оларса, ону ибтидаилик, бәситлик мөһүрү илә дағаламалыыг. Шәрг мәдәнијјәтини Гәрб аршыны илә өлчәмәк Азәрбајҗан дилиндә јазылмыш бир китабы франсыз лүғәти илә баша дүшмәјә бәнзәр. Јахуд да мәсафәни узунлуг өлчүсү илә дејил, ағырлыг өлчүсү илә өлчәмәк кимидир. Мә'лумдур ки, һәр системин өз

дахили дилини, мәнтигини тапыб ону јалныз о диллә, о мәнтиглә изаһ етмәк лазымдыр. Әлбәтте, бурада Гәрб дүшүнчә тәрзини вә өлчүләрини инкар етмәк фикриндә дејиләм. Мән һәр икисини өз өлчүсү илә өлчмәјин тәррәфдарыјам! Онда һәр икисини доғру-дүзкүн дөјәрләндирмиш оларыг. Авропа Шәргдән көтүрдүјүнү ејнилә сахламыр, ону дөјишдирир, өз руһуна, өз дүшүнчә тәрзинә вә өз мә'нәвијјатына ујғунлашдырыр. Шәрг исә чоҗ һалларда Авропадан көтүрдүјүнү дөјишдирмир, өзүнү она ујғунлашдырмаға чалышыр.

Һеч бир Шәрг халгы Авропанын әдәбијјат вә сәнәт наилијјәтләринә көз јума билмәз. Лакин онлары өлчәшдирмәји бачармаг лазымдыр. Әкәр белә олмаса о халг, Авропадан алдыгы тә'сир нәтичәсиндә өзүнү итирәр, өз варлығындан кечмәли олар.

Биз Бетһовени, Бахы, Чајковскини, Шуманы, Вагнери севмәлијик. Лакин онлары јамсыламамалыыг. Биз өз фолклорумуз әсасында өз симфонијамызы јарадыр вә бу јолла да дүнја сәһнәсинә чыхырыг. Мәкәр муғамлар һәр бириси ајрылыгда бир симфоник әсәр дејилми? Биз скрипканы Авропадан алдыг. Бәс уду, тары, зурнаны дүнја сәһнәсинә чыхара билмәрикми? Үзејир бәј «Короғлу» операсында симфоник оркестрә гаразурнаны вә тары кәтирди вә ону дүнја мигјасында сәсләндирди.

Биз јалныз бу јолла кетмәлијик. Бу мә'нада Ејјубоглунун «Варлыг» журналында нәшр етдирдији «Өлү әдәбијјат» мөгаләси мәни разы салмады.

«Шәби-һичран» дастанында Фүзули һаггында јазмышдым:

Дајанды көзүндә мин ган, мин гада
Арзу дәрјасында бир јелкән олдун.
Заман өзкәсини јандыранда да
Алышан о олду, јанан сан олдун.

Ағладың, јајылды сәсин һәр јана,
Булбүл бағчаларда өтдү дедиләр.
Кәләндә Мәһәммәд кәлдин чаһана,
Кедәндә Фүзули кетди дедиләр.

Бәли, атасы она Мәһәммәд адыны вермишди. Лакин «Дәдә Горғуд» ән'әнәсинә садиг галараг о өз адыны өзү гојду. Өзүнү Фүзули адландырды. Мәһәммәдләр чоҗдур. Лакин Фүзули тәкдир. Бөјүк шаирләр чоҗдур, лакин Фүзули бөјүклүјү һеч бир һүдуд, һеч бир сәрһәд

танымыр. Бу бөжүклүк өлчүсүзлүкдүр, сонсузлукдур. Чүнки Фүзули мәнәвијјатына жалрыз бир халг дежил, жалрыз бир дүнја дежил, бүтүн кайнат сыгынмышдыр. Фүзули мәнәвијјаты кечәли-күндүзлү бир дүнја, ајлы-улдузлү бир кайнат, кәдәрли-севинчли бир аләмдир. Бу аләмә баш вурмаг, бу дүнјаны өјрәнмәк, бу кайнатын сирләринә вагиф олмаг чәтиндир, имкансыздыр!

Мән дәфәләрлә ону өјрәнмәјә чан атмышам. Лакин өз ачизлијими һисс едиб, бу фикирдән ваз кечмишәм. Нејләјә биләрдим ки, бу дәрјанын, бу океанын өзүндә јох, жалрыз бирчә дамласында батдым. Үзүб саһилә чыха билмәдим. Һәмишә мәчһул, намә'лум шејләр инсандә бөјүк мараг доғурур. Бәлкә бу мәчһуллугун нәтичәсидир ки, дүнјанын ән алим, ән агил; ән ариф адамлары һәмишә бу бөјүк сәнәткәры өјрәнмәјә, баша дүшмәјә чан атмыш, лакин онун сирләринә һеч ким там мә'нада вагиф ола билмәмишдир.

Мәкәр бу күн елми тәрәггинин бу сәвијјәјә чатдығы бир вахтда кайнат, онун сирләри инсан гаршысында бир мөчүзә кими дајанмамышдырмы? Бу күн инсан Аја кедир. Ајдан башга планетләрә көрпү салмаг истәјир. Нәдән өтрү? Ондан өтрү ки, мәчһулар вә намә'лумлар һәмишә бәшәријјәтин гаршысында бир суал кими дајанмыш, инсан мәчһулары мә'лума, намә'лумлары ајдынлыға чыхармаг јолунда учалмышдыр. Инсан вә кайнат гаршы-гаршыја дајандығы кими, бу күн Фүзули сәнәти, Фүзули е'чазкарлығы да бизим гаршымызда бир суал кими дајанмышдыр. Биз бу күн «Сејр ејлә мөканы-ламөканы» дејән Фүзулини елмин букүнкү сәвијјәсиндән јенидән өјрәнмәјә чалышмалыјыг.

Ејвани-сүпһриндә сәјјарә
Мин-мин көз ачыбдыр интизарә,

—дејән шаир бизи көјдә мин-мин көз ачыб, јолумузу һәсрәтлә көзләјән улдузларын кәшфинә чағырыр:

Билмәк кәрәк ону ким чәваһир,
Нә кәнчи-ниһандан олду заһир?
Нә даирәдир бу дөври-әфлак?
Нә забитәдир бу мәркәзи-һак?
Чисмә әрәзи ким етди гаим,
Нарә нәдән олду нур лазым?
Һәр хилгәтә кәрчи бир сәбәб вар,
Аја сәбәби ким етди изһар?

Кәр каф илә нундан олду аләм
Аја нәдән олду кафу нун һәм?
Биһудә декил бу карханә,
Биһаидә кәрдиши заманә.

Бөјүк шаирин XVI әсрдә вердији бу суалларын чавабы XX әсрдә һәлә тапылмамыш, тамамилә ајдынлашдырылмамышдыр. Бүтүн кайнаты өз мәнәвијјатындан кечирән, ону өзүндә тапан, мадди аләмнин суалларына чаваб арајан, ону дәрк етмәк истәјән бир шаир дәрк етмәк, өјрәнмәк үчүн биз жалрыз әдәбијјаты дејил, тәбиәт елмләрини, фәлсәфәни, психолокијаны, тәбәәти, бир сөзлә, мүасир елмләрин вәһдәтини дәриндән билмәли, жалрыз бундан сонра Фүзулијә јенидән гајытмалыјыг. Инсанлығы таңрыја, севкинни динә чевирән Фүзулинин сәси бүтүн заманлары дәлиб кечир, бизи доғрулуға, дүзкүнлүјә, сәдагәтә, әдаләтә, бөјүклүјә, үлвијјәтә, учалыға вә тәмизлијә сәсләјир. О бизимлә биркә јашајыр. Фүзули, сөзләриндә нәфәс алан, фикирләриндә јашајан, дүјгуларында фәрјад чәкән инсанлар инсаны, шаирләр шаир, арифләр арифидир. Шаирләр вар ки, биз онлағы бәјәнирик. Шаирләр вар ки, онлара вурулур, онлары севирик. Шаирләр дә вар ки, биз онларын сәнәти гаршысында донур, һејкәлләшир, сөзүн тилсиминә дүшүрүк. Фүзулинин өзү демишкән: «Сурәти-һалым көрән сурәт хәјал ејләр мәни».

Фүзули ше'ринин ән көзәл тәһлили онун гаршысындакы һејрәтимиздир. Һејрәт сүкут етмәкдир, сәһр-ләнмәкдир, тилсимә дүшмәкдир. Фүзули сәнәтинә, Фүзули хатирәсинә ән бөјүк һөрмәт бизим һејрәтимиз вә бу һејрәтдән доған сүкутумуздуз.

1974